

ಉ) 'ಈ' ಉತ್ತರ 'ಉ' ಗೂ ಸಮಂಜಸ.

ಊ) ಪ್ರಸ್ತುತವಾಗಿ ಆ ಪ್ರಸ್ತಾವನೆ ಇರುವುದಿಲ್ಲ.

ಶ್ರೀ ಜಿ. ರಾಮದಾಸ್.—ಕಪ್ಪುಗೆರೆ ಗ್ರಾಮದಲ್ಲಿ ಸುಮಾರು ೨೦೦ ಮನೆಗಳಿವೆ. ಅಲ್ಲಿ ಹರಿಜನ ಗಿರಿಜನರೂ ವಾಸ ಮಾಡುತ್ತಿದ್ದಾರೆ. ಅಲ್ಲಿ ಜಲಕ್ಷಾಮ ಇದೆ. ಬೋರ್‌ವೆಲ್ ಹಾಕಿಸಿದರೆ ನೀರು ಬರುವುದಿಲ್ಲ. ಆದುದರಿಂದ ಅಲ್ಲಿ ನೀರಿನ ಟ್ಯಾಂಕ್‌ನ್ನು ಕಟ್ಟಿಸಿಕೊಡಬೇಕೆಂದು ಮನವಿ ಮಾಡಿ ಕೊಳ್ಳುತ್ತೇನೆ.

(ಉತ್ತರವಿಲ್ಲ)

ಪ್ರಶ್ನೆ ೨೨೭ (೧೦೫) ಶ್ರೀ ಗೋಪಾಲ ಮುಕುಂದ ಕಾನಡ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಪ್ರಶ್ನೆ ೨೨೮ (೩೭೮) ಶ್ರೀ ಕೆ. ಬಿ. ಶಾಣಪ್ಪ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಶಿಕ್ಷಣ ಇಲಾಖೆಯಲ್ಲಿ ಜವಾನರು ಹಾಗೂ ಅಟೆಂಡರುಗಳ ಹುದ್ದೆಗಳನ್ನು ತುಂಬುವುದು

೨೨೯ (೫೩೧) ಶ್ರೀ ವೀರಯ್ಯಸ್ವಾಮಿ (ಚಿಂಚೋಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ಶಿಕ್ಷಣ ಇಲಾಖೆಯಲ್ಲಿ ಸೇವಕ ಮತ್ತು ಅಟೆಂಡರ್ ಹುದ್ದೆಗಳು ಖಾಲಿಯಾದಂತೆಲ್ಲಾ ಭರ್ತಿ ಮಾಡುತ್ತಿರುವುದು ನಿಜವೇ ?

ಆ) ಎಷ್ಟು ಸರ್ಕಾರಿ ಕಾಲೇಜುಗಳು, ಪ್ರೌಢಶಾಲೆಗಳು ಹಾಗೂ ಹಿರಿಯ ಪ್ರಾಥಮಿಕ ಶಾಲೆಗಳಿಗೆ ಸೇವಕ ಹುದ್ದೆಗಳನ್ನು ಕೊಡಲಾಗಿದೆ ?

ಇ) ಈಗ ಖಾಲಿ ಇರುವ ಹುದ್ದೆಗಳ ಸಂಖ್ಯೆ ಎಷ್ಟು ?

ಈ) ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲು ಸರ್ಕಾರ ಕೈಗೊಂಡಿರುವ ಕ್ರಮಗಳು ಏನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಇಲ್ಲ.

ಆ) (೧) ಸರ್ಕಾರಿ ಕಿರಿಯ ಕಾಲೇಜು : ೧, ೨೨೭

(೨) ಪ್ರೌಢಶಾಲೆಗಳು : ೨,೦೯೨

(೩) ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಗಳು : ಇಲ್ಲ

ಇ) (೧) ಕಿರಿಯ ಕಾಲೇಜು : ೩೬೨

(೨) ಪ್ರೌಢಶಾಲೆಗಳು : ೪೨

(೩) ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಗಳು : ಬುದ್ಧವಿಸುವುದಿಲ್ಲ

ಈ) ಈಗ ಆರ್ಥಿಕ ಮಿತವ್ಯಯ ಆದೇ ಶ ಜಾರಿಯಲ್ಲಿರುವುದರಿಂದ ಹುದ್ದೆಗಳನ್ನು ಭರ್ತಿ ಮಾಡಲಾಗುತ್ತಿಲ್ಲ. ಆದಾಗ್ಯೂ ಆರ್ಥಿಕ ಮಿತವ್ಯಯ ಸಡಿಲಗೊಳಿಸಿ ಖಾಲಿ ಹುದ್ದೆ ಭರ್ತಿ ಮಾಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ಹೆಚ್. ಪಾಟೀಲ್.—ನೌಕರಿ ಕೊಡುವಂತಹ ಯೋಜನೆ ಇರುವಾಗ ಖಾಲಿ ಇರತಕ್ಕಂತಹ ಅಟೆಂಡರ್‌ಗಳನ್ನು ತುಂಬುವುದಕ್ಕೆ ಏನುತೊಂದರೆ ಇದೆ. ಅರ್ಥಿಕ ಅಭಾವ ಏನಾದರೂ ಇದೆಯೇ ?

ಶ್ರೀ ಎಂ. ರಘುಪತಿ.—ಸೇವಕರನ್ನು ನೇಮಕ ಮಾಡಲು ಬ್ಯಾನ್ ಆರ್ಡರ್ ಇದೆ. ಅದು ಸಡಿಲವಾದ ಕೂಡಲೇ ಇದನ್ನು ಮಾಡುತ್ತೇವೆ.

ಶ್ರೀ ವೀರಯ್ಯಸ್ವಾಮಿ.—ಜೂನಿಯರ್ ಕಾಲೇಜು ಮತ್ತು ಹೈಸ್ಕೂಲುಗಳಲ್ಲಿ ಸೇವಕರ ಹುದ್ದೆಯನ್ನು ತುಂಬುತ್ತಿಲ್ಲ. ಇದಕ್ಕೆ ಕಾರಣವೇನು ?

ಶ್ರೀ ಎಂ. ರಘುಪತಿ.—ಸರ್ಕಾರೇ ಆಜ್ಞೆ ಇರುವುದರಿಂದ ಈಗ ತುಂಬುವುದಕ್ಕೆ ಸಾಧ್ಯವಾಗುತ್ತಿಲ್ಲ.

೨೩ (೨೯೭) ಶ್ರೀ ಬಸವರಾಜ ಪಾಟೀಲ್,

(ಮಾನ್ಯ ಸದಸ್ಯರು ಹಾಜರಿಲ್ಲ)

೨೩೪ (೬೮೨) ಶ್ರೀ ಆರ್.ಟಿ. ದೇಸಾಯಿ,

(ಮಾನ್ಯ ಸದಸ್ಯರು ಹಾಜರಿಲ್ಲ)

೨೩೯ (೭೧೦) ಶ್ರೀ ಆರ್. ಎನ್. ನಾಯಕ್,

(ಮಾನ್ಯ ಸದಸ್ಯರು ಹಾಜರಿಲ್ಲ)

ಅಲ್ಪ ಕಾಲಾವಧಿ ಪ್ರಶ್ನೆ

ಕೊಳ್ಳೇಗಾಲ ತಾಲ್ಲೂಕಿನಲ್ಲಿನ ಏಕೋಪಾಧ್ಯಾಯ ಶಾಲೆಗಳ ಬಗ್ಗೆ

೧ (೧) ಶ್ರೀ ಜಿ. ರಾಜುಗೌಡ (ಹನೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ಕೊಳ್ಳೇಗಾಲ ತಾಲ್ಲೂಕಿನಲ್ಲಿ ಏಕ ಉಪಾಧ್ಯಾಯರುಗಳುಳ್ಳ ಸಲವತ್ತೇಳು ಶಾಲೆಗಳನ್ನು ತೆಗೆಯದಿರುವುದರಿಂದಾಗಿ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿಗಳಿಗೆ ತೊಂದರೆಯುಂಟಾಗಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ?

ಆ) ಹಾಗಿದ್ದಲ್ಲಿ, ಸದರಿ ಶಾಲೆಗಳನ್ನು ಪುನಹ ತೆಗೆಯುವುದಕ್ಕೆ ಸಂಬಂಧಿಸಿದಂತೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಹೌದು. ಮೂವತ್ತು ಏಕೋಪಾಧ್ಯಾಯ ಶಾಲೆಗಳು ಮಾತ್ರ.

ಆ) ಶಿಕ್ಷಕರ ನಿಯೋಜನೆ ಹಾಗೂ ಜಿಲ್ಲಾಮಟ್ಟದ ನೇಮಕಾತಿ ಸಮಿತಿ ಮೂಲಕ ಆಯ್ಕೆಯಾದ ಅಭ್ಯರ್ಥಿಗಳ ನೇಮಕಾತಿ ಮೂಲಕ ಈ ಮೂವತ್ತು ಏಕೋಪಾಧ್ಯಾಯ ಶಾಲೆಗಳನ್ನು ತೆಗೆಯಲು ಕ್ರಮ ಕೈಗೊಳ್ಳಲಾಗಿದೆ.

ಮಾನ್ಯ ಅಧ್ಯಕ್ಷರೇ, ಕೊಳ್ಳೇಗಾಲದಲ್ಲಿ ೧೧೫ ಏಕೋಪಾಧ್ಯಾಯ ಶಾಲೆಗಳಿವೆ. ೩೦ ಜನ ಶಿಕ್ಷಕರನ್ನು ಜಿಲ್ಲಾ ಸಮಿತಿಯವರು ಆಯ್ಕೆ ಮಾಡಿ, ಅವರು ಡ್ಯೂಟಿ ರಿಪೋರ್ಟ್ ಮಾಡಿಕೊಳ್ಳಬೇಕೆಂದು ಹೇಳಿದರು. ಕೆಲವರಿಗೆ ೨-೩ ಕಡೆ ಆಯ್ಕೆಯಾಗಿರುವುದರಿಂದ, ಅವರು ಅಲ್ಲಿಗೆ ಹೋಗಿರಬಹುದು. ಅದುದರಿಂದ ಅವರು ಇಲ್ಲಿಗೆ ಬರಲಿಲ್ಲ. ಎಲ್ಲಿ ಸೂಪರ್‌ಪ್ಲಸ್ ಹ್ಯಾಂಡ್ಸ್ ಇದೆ, ಅದನ್ನು ಕೂಡಲೇ ಭರ್ತಿ ಮಾಡಲು ಕ್ರಮ ತೆಗೆದುಕೊಳ್ಳುತ್ತೇನೆ. ಈಗ ೧೨ ಶಾಲೆಗಳಿಗೆ ಭರ್ತಿ ಮಾಡಿದ್ದೇವೆ, ಇನ್ನು ೧೨ ಶಾಲೆಗಳಲ್ಲಿ ಕನಿಷ್ಠವಿದ್ದು, ಈಗ ಅದನ್ನು ಭರ್ತಿ ಮಾಡುತ್ತೇವೆ.